



السلام علیکم ورحمۃ اللہ وبرکاتہ

بنگال کے اکثر اطراف میں عیدین کے نماز ادا کرنے کے لیے عید گاہ میں نہیں جاتیں، بلکہ مردوں کے عید گاہ چلے جانے کے بعد اپنے محلے کا بچکانہ نماز والی مسجد میں، یا جامع مسجد میں، اور بعض جگہ محلہ کے سردار یا مولوی یا پیر کے مکان میں جمع ہو جاتی ہیں اور نماز عیدین بغیر خطبہ کے، یا مع خطبہ کے ادا کرتی ہیں۔ کیا اس کی نظیر عہد نبوی یا عہد صحابہ میں ملتی ہے؟ اور کیا ایسا کرنا جائز ہے؟ بعض مولوی صاحبان حضرت عائشہ رضی اللہ عنہا کے مقولہ: ”لو أدرك رسول الله صلى الله عليه وسلم ما أحدث النساء، لمنعهن المساجد“، اس طریق عمل کو جائز بلکہ مستحسن بتاتے ہیں۔

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

اصل یہ ہے کہ مرد اپنے گھر عورتوں کو پردہ کا معقول انتظام کر کے عید گاہ میں لے جائیں۔ خواہ وہ جوان ہوں یا بوڑھی یا ادھیڑ، کنواری ہوں یا بیاہی ہوئی، کیونکہ آنحضرت ﷺ نے بغیر کسی زمانہ اور وقت کی تخصیص کے عورتوں کو عید گاہ میں لے جانے کی تاکید فرمائی ہے۔ یہاں تک کہ حیض والی عورتوں کو بھی جانے کا حکم دیا ہے کہ وہ مصلی سے الگ رہ کر تکبیر و دعا اور خطبہ میں شریک ہوں۔

هذا ما عندي والله أعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 428

محدث فتویٰ